


సంపాదక్రియం

బుధవారం 07-08-2024

బంగ్లాదేశ్ లో అల్లర్లు పాక్, ఐసిస్ పీసేనా?

దేశంలో ప్రజా వ్యతిరేక చర్యలు ఏవైనా ప్రభుత్వాలు తీసుకుంటే ప్రజలు తిరగదడతారనడానికి అతి పెద్ద ఉదాహరణ బంగ్లాదేశ్. రిజర్వేషన్లు ప్రధాని షేక్ హసీనా పదవకి? ఎవరు తెచ్చాయి. చివరకు ఆమె తన పదవికి రాజీనామా చేసి దేశం విడిచి వెళ్లాల్సి వచ్చింది. ఇటీవల శ్రీలంకలో ఆర్థిక మాంద్యం కారణంగా ప్రజలు తిరగబడి ప్రధాని నివాసంలోకి చొరబడి అక్కడ బీభత్సం సృష్టించిన సంగతిని చూశాం. ఇప్పుడు తాజాగా బంగ్లాదేశ్ లోనూ షేక్ హసీనా నివాసం ఉండే భవనంలోకి ఆందోళనకారులు చొరబడి అందిన కాడికి వస్తువులను దోచుకెళ్లారు. సైన్యం ఎంత ప్రయత్నించినా ఫలితం లేకుండా పోయింది. చివరకు బంగ్లాదేశ్ లో సైనిక పాలన విధించారు. 1971లో బంగ్లాదేశ్ స్వాతంత్ర్యం కోసం పోరాడినవారి కుటుంబీకులకు ప్రభుత్వం 30 శాతం రిజర్వేషన్లు కల్పించింది. కొన్నేళ్లుగా ఉద్యోగాలు లేక నిరాశలో ఉన్న యువత ఈ నిర్ణయంపై ఆందోళనలకు దిగింది. నిరసనలు హింసాత్మకంగా మారడంతో రిజర్వేషన్లను ఐదు శాతానికి తగ్గించాలని సుప్రీం ఆదేశించింది. 93 శాతం ప్రతిభ ఆధారంగా, రెండు శాతం మైనార్టీలు, దివ్యాంగులకు కేటాయించాలని తెలిపింది. అయితే పూర్తిగా రిజర్వేషన్లు రద్దు చేయాలనేది ఆందోళనకారుల డిమాండ్ గా వినిపిస్తుంది. ఇదే అతి పెద్ద ఆందోళనగా మారింది. ప్రభుత్వ అనుకూల, వ్యతిరేక వర్గాలూ విడిపోయి ఘర్షణలకు దిగారు. బంగ్లాదేశ్ నుంచి పొరుగునే ఉన్న భారత్ లోని త్రిపుర రాజధాని అగర్తలకు ప్రత్యేక మిలిటరీ హెలికాప్టర్ లో హసీనా చేరుకున్నారు. బంగ్లాదేశ్ వ్యవస్థాపక అధ్యక్షుడు అయిన షేక్ ముజిబుర్ రెహమాన్ కుమార్తె షేక్ హసీనా, ప్రపంచంలో అతి ఎక్కువ కాలం ప్రధానిగా కొనసాగిన మహిళగా పేరు పొందారు. బంగ్లాదేశ్ లో సివిల్ సర్వీస్ ఉద్యోగాల్లో రిజర్వేషన్లు తేవాలని ప్రభుత్వం నిర్ణయించడం ప్రస్తుత పరిస్థితికి దారి తీసింది. స్వాతంత్ర్య సమరయోధుల వారసులకు 30 శాతం ఉద్యోగ కోటాను పునరుద్ధరించాలని హైకోర్టు ఆదేశించింది. దీంతో గత నెలలో నిరసనలు ప్రారంభమయ్యాయి. బంగ్లాదేశ్ జనాభా 17 కోట్లకు పైగా ఉన్నారు. అందులో దాదాపు 3 కోట్లకు పైగా యువకులు నిరుద్యోగులుగా ఉండగా, వారిలో కొందరు విద్యకు దూరం అయ్యారు. స్వాతంత్ర్య సమరయోధుల కుటుంబాలకు 30 శాతం రిజర్వేషన్ కోటాను ప్రభుత్వం కొట్టేయాలని విద్యార్థులు, విద్యార్థి సంఘాలు పిలుపునిచ్చారు. కోర్టు ఆదేశాలనే తాము శిరసావహిస్తామని షేక్ హసీనా స్పష్టం చేశారు. విద్యార్థుల డిమాండ్లను నెరవేర్చేందుకు హసీనా నిరాకరించడంతో పరిస్థితి బాగా తీవ్రం అయింది. అంతేకాక, 1971 సమయంలో బంగ్లాదేశ్ స్వాతంత్ర్య సమరంలో పాల్గొన్న వారి వారసులకు ఈ కోటా వర్తింపజేయడాన్ని వ్యతిరేకిస్తున్నవారు 'రజాకార్లు' అని పేర్కొంటూ షేక్ హసీనా వ్యాఖ్యలు చేశారు. దీంతో జూలై నెలలో ధాకా యూనివర్సిటీలోని తమ హాస్టల్ ను వదిలేసి వేలాది మంది విద్యార్థులు నిరసన తెలిపారు. హసీనా వ్యాఖ్యలు అగ్నికి ఆజ్యం పోసినట్లు అయ్యాయి. ఫలితంగా దేశవ్యాప్తంగా పౌరుల్లో అశాంతిని కలిగించింది. దీంతో బంగ్లాదేశ్ సుప్రీంకోర్టు సివిల్ సర్వీస్ ఉద్యోగాల విషయంలో వివాదాస్పద కోటా విధానాన్ని వెనక్కి తీసుకుంది. దాని పరిధిని తగ్గించింది కానీ పూర్తిగా రద్దు చేయలేదు. దేశ వ్యాప్తంగా నిరసనల్లో పాల్గొంటున్న వారు విద్యార్థులు కారని, వారంతా ఉగ్రవాదులు అని ప్రధాని షేక్ హసీనా కొన్ని మాటలు అన్నారు. వారిని అణచివేయాలని ప్రజలకు పిలుపు ఇచ్చారు. దీంతో నిరసన కారులు మరింత రెచ్చిపోయారు. వన్, టూ, త్రీ, ఫోర్.. షేక్ హసీనా ఈజ్ ఏ డిక్టేటర్ అంటూ నినాదాలతో హోరెత్తించారు. నిరసన కారులను అదుపు చేసేందుకు బంగ్లాదేశ్ లో పోలీసులు, ఇతర భద్రతా సిబ్బంది కొద్ది వారాలుగా ప్రయత్నిస్తున్నారు. కానీ నిలువరించలేకపోతున్నారు. కొన్ని విద్యార్థి సంఘాలు పిలుపునిచ్చిన 'పూర్ట్ అసహయోగ్ ఆందోళన్' ధాకా నగరంతో పాటు కొద్ది రోజుల్లోనే దేశ వ్యాప్తంగా విస్తరించింది. ప్రధాన మంత్రి షేక్ హసీనా పదవి నుంచి దిగిపోవాలనే విపరీతమైన డిమాండ్ చేయడంతో విద్యార్థి నాయకులు నిరసనలకు పిలుపునివ్వడంతో ఆ దేశంలో శాంతి భద్రతలు మరింతగా క్షీణించాయి. సివిల్ సర్వీస్ నే కోటాలో సంస్కరణలు తీసుకురావాలని డిమాండ్ చేస్తూ యూనివర్సిటీ విద్యార్థులు బయటికి వచ్చారు. రోడ్లు, రైల్వే లైన్లను మూసేయడం, కార్యకలాపాలను దిగ్బంధించడం మొదలుపెట్టారు. ఈ కోటా విధానం హసీనాకు చెందిన అవామీ లీగ్ పార్టీ అనుచరులకు అనుకూలంగా ఉందని వారు గొంతెత్తారు. జూలై 18 నాటికి ప్రశాంతత కోసం హసీనా చేసిన వ్యాఖ్యలపై విద్యార్థులు కదం తొక్కారు. ఆమె పదవి నుంచి దిగిపోవాలని, కొత్త ప్రభుత్వం రావాలని డిమాండ్ చేశారు. ప్రభుత్వ భవనాలతో పాటు బంగ్లాదేశ్ టెలివిజన్ మెయిన్ ఆఫీసును కూడా తగులబెట్టారు. జూలై 21న బంగ్లాదేశ్ సుప్రీం కోర్టు ఉద్యోగ కోటాను తిరిగి ప్రవేశపెట్టడానికి వ్యతిరేకంగా తీర్పు ఇచ్చింది. ఈ కోర్టు నిర్ణయాన్ని నిరసనకారులు హసీనా ప్రభుత్వంతో వారు చేసుకున్న పొత్తుగా భావించారు. అయినా కోర్టు తీర్పుతో నిరసనకారుల సంత్పత్తి చెందలేదు. జరిగిన ఘర్షణల్లో 14 మంది పోలీసు అధికారులు, మరో 68 మంది మరణించారు. మాజీ ఆర్మీ చీఫ్ జనరల్ ఇక్బాల్ కరీం భుయాన్ ప్రజలవైపే నిలబడ్డారు. దళాలను ఉపసంహరించుకోవాలని ప్రభుత్వాన్ని కోరారు. ఈ హత్యలను ఖండించారు. ప్రస్తుత ఆర్మీ చీఫ్ వాకర్-ఉజ్-జమాన్ సాయుధ దళాలు ఎల్లప్పుడూ ప్రజల పక్షాన నిలుస్తాయని అని పేర్కొన్నారు. ఇక చివరి నిరసనగా ధాకాకు లాంగ్ మార్చ్ చేయాలని పిలుపునిచ్చారు.

భారత దేశానికి జాతీయ గీతాన్ని అందించిన కవి రవీంద్రనాథ్ ఠాగూర్



భారత దేశానికి జాతీయ గీతాన్ని అందించిన కవి రవీంద్రనాథ్ ఠాగూర్.. పంగదేశంలో 1861 మే 7 వ తేదీన దేవేంద్రనాథ్ ఠాగూర్, శారదాదేవీలకు పద్మాలగవ సంశాసంగా రవీంద్రనాథ్ ఠాగూర్ జన్మించాడు. ఠాగూర్ గానూ, రవీంద్రుని గాను ప్రసిద్ధుడైన ఈయన తన గీతాంజలి కావ్యానికి సాహిత్యంలో నోబెల్ బహుమతిని అందుకున్నాడు. నోబెల్ బహుమతిని అందుకున్న మొట్టమొదటి ఆసియావాసి ఈయనే. రవీంద్రుడు కేవలం రచయితగానే ఉండిపోక, బాలల పూదయాలను వికసింపచేయటానికై ప్రాచీన మునుల గురుకులాల తరహాలోనే శాంతినికేతన్ గా ప్రసిద్ధి గాంచిన విశ్వభారతి విశ్వవిద్యాలయాన్ని స్థాపించాడు. అది అయిదుగురు విద్యార్థులతో మొదలై, క్రమంగా విస్తరించింది. చిన్న పిల్లలు ఉపాధ్యాయుల ఇళ్ళల్లో భోజనం చేసేవారు. ప్రాతఃకాలానే నిద్ర లేవడం, కాలకృత్యాలు తీర్చుకొని, తమ గదులను తామే శుభ్రపరచుకొని స్నానం చేయడం, ప్రార్థన చేయటం, నియమిత వేళలలో నిద్ర పోవటం వారి దినచర్య. ఆరోగ్యం కాపాడుకోవటం, పరిశుభ్రత, సత్్యాన్నే పలుకుట, కాలినడక, పెద్దలను, గురువులను గౌరవించటం వారికి నేర్పేవారు. 1919 లో కళా భవన్ ను ఆయన

పోలీస్ స్టేషన్ లో పిందెం కాళ్ళ వేలంపాట..

చూసేందుకు ఎగ్జిక్యూటివ్ స్టాఫ్ కులు



పెద్దపల్లి జిల్లా కమాన్ పూర్ పోలీస్ స్టేషన్ ఆవరణలో పందెం కోళ్ళ వేలం పాట ఆసక్తికరంగా జరిగింది. ఇటీవల కోడిపందేలు ఆడుతున్న ముగ్గుర్ని అరెస్టు చేసిన పోలీసులు వారి నుంచి రెండు పందెం కోళ్లను స్వాధీనం చేసుకున్నారు. కోర్టు ఆదేశాల ప్రకారం ఆ రెండు కోళ్ళ అమ్మకానికి ఇవాళ వేలం పాట నిర్వహించారు. ఎంతో ఆసక్తికరంగా జరిగిన ఈ వేలం పాటలో 20 మంది పాల్గొన్నారు. దీన్ని చూసేందుకు స్టాఫ్ కులు భారీగా తరలిరావడంతో అక్కడ హడావుడి నెలకొంది. ఈ రెండు కోళ్లకు వేర్వేరుగా వేలం పాట నిర్వహించగా రెండు పందెం కోళ్లకు రూ, 6,500 లు ధర పలికింది. ఇందులో 2 కిలోల 980 గ్రాముల బరువు గల పందెం కోడికి రూ, 1341 లుగా, 2 కిలోల 410 గ్రాములు గల పందెం కోడికి రూ, 1085 లు మార్కెట్ ధరగా పోలీస్ శాఖ నిర్ధారించింది. ఈ మేరకు ఈ పందెం కోళ్లకు నిర్ధారించిన ధర ఎవరు ఎక్కువ పాట పాడితే వారి ఈ పందెం కోళ్ళు కైవసం చేసుకుంటారని ఎన్నె చంద్రశేఖర్ వెల్లడించారు. అనంతరం రెండు పందెం కోళ్లలో వేర్వేరుగా వేలం పాట నిర్వహించారు. ఈ వేలం పాటలో పాల్గొన్న వలువురు పోటాపోటీగా వేలం పాట పాడారు. వీరిలో 2 కిలోల 980 గ్రాముల బరువు గల పందెం కోడిని రూ.4వేలకు పురాణం సారయ్య దక్కించుకున్నారు. అలాగే 2 కిలోల 410 గ్రాముల బరువు గల మరో పందెం కోడిని రూ, 2500 లకు కమాన్ పూర్ మండల కేంద్రానికి చెందిన బోనాల సత్యనారాయణ దక్కించుకున్నారు. ఈ వేలం పాటలో వచ్చిన డబ్బులను మంథని కోర్టులో డిపాజిట్ చేయనున్నట్లు ఎన్నె చంద్రశేఖర్ తెలిపారు.

మళ్ళీ ఆసుపత్రిలో చేరిన ఎల్ కే అద్వానీ..

నిలకడగానే ఆరోగ్యం : అపోలో వైద్యులు

న్యూఢిల్లీ: బీజేపీ అగ్రనేత, మాజీ ఉప ప్రధాని లాల్ కృష్ణ అద్వానీ మళ్ళీ అస్వస్థతకు గురయ్యారు. దీంతో కుటుంబ సభ్యులు ఆయన్ని ఢిల్లీలోని ఇంద్రప్రస్థ ఆపోలో ఆసుపత్రిలో చేర్చించారు. ప్రస్తుతం అద్వానీ ఆరోగ్య పరిస్థితి నిలకడగానే ఉందని ఆసుపత్రి వర్గాలు వెల్లడించాయి. న్యూరాలజీ విభాగం వైద్యులు ఆయనను నిశితంగా పరిశీలిస్తున్నట్లు తెలిపాయి. 'బీజేపీ సీనియర్ నేత ఎల్ కే అద్వానీ ఈరోజు ఉదయం ఇంద్రప్రస్థ ఆపోలో ఆసుపత్రిలోని న్యూరాలజీ విభాగంలో చేరారు. ప్రస్తుతం అద్వానీ ఆరోగ్యం స్థిరంగా ఉంది. ఆయన్ని వైద్యులు నిశితంగా పరిశీలిస్తున్నారు' అని ఆపోలో హాస్పిటల్ వైద్యులు తెలిపారు. ప్రస్తుతం అద్వానీ వయసు 96 ఏళ్లు. వయో సంబంధిత అనారోగ్య సమస్యలతోనే ఆయనను దవాఖానలో చేర్చినట్లు ఆయన సన్నిహిత వర్గాలు తెలిపాయి. కాగా, రెండు నెలల వ్యవధిలోనే అద్వానీ ఆసుపత్రిలో చేరడం ఇది మూడోసారి. తొలుత జూన్ 26న అద్వానీ అస్వస్థతకు గురికావడంతో కుటుంబ సభ్యులు ఆసుపత్రిలో చేర్చించారు. రెండు రోజుల చికిత్స అనంతరం ఆయన డిస్చార్జ్ అయ్యారు. జూలై 3న మరోసారి ఆయన అనారోగ్యం బారిన పడ్డారు. రాత్రి 9 గంటల ప్రాంతంలో కుటుంబ సభ్యులు ఆయన్ని ఎయిమ్స్ కి తరలించారు. చికిత్స అనంతరం డిస్చార్జ్ అయ్యారు. ఇప్పుడు మరోసారి ఆసుపత్రిలో చేరడంతో.. అద్వానీ ఆరోగ్యంపై కుటుంబ సభ్యులు ఆందోళన చెందుతున్నారు.

-నేడు ఆయన వర్తంతి

స్థాపించారు. ఇక్కడ విద్యార్థులకు విభిన్న కళాాలను నేర్పుకునెవారు. స్వాతంత్ర్య సాధన, జనగణమణరవీంద్రుడు మొదటి నుండి జాతీయ భావాలన్నవారు. హిందూ మేళాలో దేశభక్తి గీతాలను పాడారు. పృథ్వీరాజు పరాజయం గురించి ప్రబోధాత్మక పద్యనాటకాన్ని రచించాడు. బ్రిటీష్ ప్రభుత్వం తిలక్ ను నిర్బంధించినపుడు రవీంద్రుడు తీవ్రంగా విమర్శించాడు. బెంగాల్ విభజన ప్రతిఘటనోద్యమంలో రవీంద్రుడు ప్రముఖపాత్ర వహించాడు. జాతీయ నిధికి విరాళాలు వసూలు చేశాడు. రవీంద్రనాథ్ టాగోర్ 1896 లో జరిగిన కలకత్తా కాంగ్రెస్ సదస్సులో మొట్టమొదటిగా బంకించంద్ర చటర్జీ రచించిన వందేమాతరాన్ని ఆలపించాడు. రవీంద్రుడు వ్రాసిన 'జనగణమణ ' ను జాతీయ గీతంగా ప్రకటించేముందు "వందేమాతరం", "జనగణమణ" లపై దీనిని జాతీయ గీతంగా ప్రకటించాలని సుధీర్ఘ చర్చ, తర్జన భర్జనలు జరిగాయి. అంతిమంగా రవీంద్రుడి 'జనగణమణ' దే పైచేయి అయింది. దీంతో రాజ్యాంగ సభ కమిటీ అధ్యక్షుడు బాబూ రాజేంద్ర ప్రసాద్ 1950 జనవరి 24న జనగణమణ ను జాతీయ గీతంగా వందేమాతరం ను జాతీయ గేయంగా ప్రకటించాడు. అదే సమయంలో రెండూ సమాన ప్రతిపత్తి కలిగి ఉంటాయని స్పష్టం చేసాడు. రెండవ ప్రపంచ యుద్ధం ప్రారంభమైనపుడు రవీంద్రుడు మానసికంగా కృంగిపోయి అనారోగ్యానికి గురి అయ్యాడు. తీవ్రంగా వ్యాధితో బాధపడుతూ, చికిత్స కలకత్తా నగరానికి వెళ్లాడు. కానీ ప్రయోజనం లేకపోయింది. రచయితగా, సంగీతవేత్తగా, చిత్రకారునిగా, విద్యావేత్తగా గొప్ప మానవతావేత్తగా టాగూర్ చరిత్రలో నిలిచిపోయాడు. గీతాంజలి', గోరా, ఘర్ బైర్ మొదలైన రచనలన్నీ సహజత్వం ఉట్టిపడేలా సామాన్యులకు సైతం సులభంగా అర్థమయ్యేలా వాడుక భాషలో, సరళమైన శబ్దాలతో ఉండేలా, దేశభక్తిని, విశ్వమానవ సౌభ్రాతత్వం చాటేలా రెండు గీతాలను భారతదేశం(జనగణమణ), బంగ్లాదేశ్ (అమార సోనార్ బంగ్లా) జాతీయ గీతాలను రచించారు. ఈయన కేవలం గీత రచయిత మాత్రమే కాదు.. నాటక రచయిత, నాటక కర్త, వక్త, వ్యాఖ్యతగా బహుముఖ ప్రజ్ఞాశాలిగా ప్రసిద్ధి చెందాడు. వీటితో పాటు ప్రపంచ ప్రజలందరినీ ఉత్తేజపరిచే సందేశాన్నిచ్చిన విశ్వకవి మాతృభూమి, మానవ సంబంధాలపట్ల అచంచలమయిన నమ్మకం, ప్రేమాభిమానాలు కలిగి ఉన్న విశ్వకవి

రవీంద్రనాథ్ టాగూర్ 1941వ సంవత్సరంలో ఆగస్టు 7వ తేదీన తుదిశ్వాస విడిచారు. రవీంద్రుని రచనలలో గీతాంజలి చాలా గొప్పది. ప్రపంచ సాహిత్యంలో ఇది గొప్ప రచన. మానవుని కృంగదీసే నిరాశా నిస్సహనం, సకల సృష్టిని ప్రేమభావంతో చూచి క్రమ యొక్క గొప్పతనాన్ని సూచించే మహత్తర సందేశం గీతాంజలిలోని ముఖ్యం శం. రవీంద్రుని గీతాంజలిలో విస్తృతంగా జనప్రియమైన రచన, "ఎక్కడ మనస్సు నిర్భయం గావు టంటందో, ఎక్కడమానవుడు సగర్వం గా తల ఎత్తుకుని తిరుగుతాడో, ఎక్కడవి జ్ఞానం స్వేచ్ఛగా మనగలుగుతుం దో, ఎక్కడ ప్రపంచం ముక్కుముక్తై ఇరుకైన గోడల మధ్య మ్రగిపోవ దో, ఎక్కడ మాటలు అగాధమైన నత్యం నుంచి బాహిరిల్పితవో, ఎక్కడా విరామమైన అన్నేషణ, వరిపొరల్ల త వైపు చేతులుచాస్తుందో, ఎక్కడ పరిశుద్ధ జ్ఞానవాహిని మృతాంధ శ్వాసనపుటెదారిలో ఇంకిపోదో, అలపులో పనిలో నిత్య విశాల పథాల వైపు ఎక్కడ మనస్సు పరునిస్తుందో-ఆ స్వేచ్ఛాస్వర్గంలోకి, తంద్రీ! నా దేశాన్ని మేల్కొంచేట్లు అనుగ్రహించు. ఇది యిప్పటికీ ఎప్పటికీ ఓ మహా అద్భుత కావ్యం చరిత్రలో నిలిచిపోతుంది.

విదేశాంగ విధానంలో మోదీ సర్కార్ విఫలం : ప్రియాంక ఖర్గే

న్యూఢిల్లీ: బంగ్లాదేశ్ రాజకీయ సంక్షోభంపై కర్నాటక మంత్రి ప్రియాంక ఖర్గే కీలక వ్యాఖ్యలు చేశారు. విదేశీ వ్యవహారాల విధానంలో ఈ ప్రభుత్వం పూర్తిగా విఫలమైందని అన్నారు. ఈ ప్రాంతానికి భారత్ పెద్దన్నలా వ్యవహరించేదని, ఏ దేశంలో ఎలాంటి సంక్షోభం తలెత్తినా సాయం కోసం భారత్ వైపు చూసేవారని దురదృష్టవశాత్తూ ఇప్పుడు చైనా ప్రాబల్యం పెరిగిందని ఆందోళన వ్యక్తం చేశారు. ఇది మోదీ ప్రభుత్వ విధానాల



వైఫల్యం ఫలితమేనని ఖర్గే పేర్కొన్నారు. కాగా, పొరుగు దేశం బంగ్లాదేశ్ (లో నెలకొన్న సంక్షోభం నేపథ్యంలో కేంద్రం అఖిలవక్ష సమావేశాన్ని నిర్వహించిన విషయం తెలిసిందే. ఈ మీటింగ్ కు కేంద్ర మంత్రులు సహా ప్రతిపక్ష నేత రాహుల్ గాంధీ, మణిక్యన్ ఖర్గే హాజరయ్యారు. బంగ్లాదేశ్ లో సంక్షోభంపై ఈ సమావేశంలో నేతలు చర్చించారు. ఆ దేశంలోని తాజా పరిస్థితుల్ని కేంద్ర

ఇదెక్కడి ఇంజనీరింగ్ రాజ్యం..? కాంగ్రెస్ ప్రభుత్వంపై మండిపడ్డ కొప్పుల ఈశ్వర్

షాద్ నగర్ లో దళిత మహిళతో పోలీసులు వ్యవహరించిన తీరుపై మాజీ మంత్రి కొప్పుల ఈశ్వర్ మండిపడ్డారు. దళిత మహిళలో పోలీసులు వ్యవహరించిన తీరు అత్యంత నీచమైందని ధ్వజమెత్తారు. నేరం ఒప్పుకోవాలంటూ మహిళ అని చూడకుండా థర్డ్ డిగ్రీ ప్రయోగిస్తారా? ఇదెక్కడి ఇందిరమ్మ రాజ్యం..? అంటూ ప్రశ్నించారు. క్రమశిక్షణ నేర్పించే పోలీసులు క్రమశిక్షణ తప్పుతుంటే రేపంత్ రెడ్డి సర్కారు చోద్యం చూస్తుందని విమర్శించారు. కాంగ్రెస్ ప్రభుత్వంలో దళిత మహిళపై ఇంత చూపా ? అంటూ నిలదీశారు. దళితులు



మనుషులు కాదా..? అని ప్రశ్నించారు. సమాజం తలదించుకునే సంఘటన ఇదని.. ఈ కాంగ్రెస్ పాలనలో రక్షించాల్సిన పోలీసులతోనే రక్షణ లేని పరిస్థితి ఎదురైందని ఆందోళన వ్యక్తం చేశారు. దాడికి పాల్పడిన పోలీసులపై ఎస్సీ, ఎస్టీ అట్రాసీటీ కేసు నమోదు చేయాలని, కఠిన చర్యలు తీసుకోవాలని డిమాండ్ చేశారు. బాధిత మహిళలకు న్యాయం చేయాలన్నారు. దళిత, మహిళా వ్యతిరేక కాంగ్రెస్ సర్కారును తెలంగాణ సమాజం ఎప్పటికీ క్షమించదన్నారు. అసెంబ్లీ సౌక్యాన్ని స్వయంగా ముఖ్యమంత్రి, మంత్రులు ఆడబిడ్డలను అవమానించారని.. తామేమీ వారికి తీసిపోమని షాద్ నగర్ లో దళిత మహిళపై పోలీసులు దాడికి పాల్పడ్డారన్నారు. దొంగతనం ఒప్పుకోవాలంటూ థర్డ్ ప్రయోగిస్తారా? అంటూ నిలదీశారు. అప్పసంగా వచ్చే డబ్బుల కోసం ఆశపడుతున్నారని.. దీనికి ఉదాహరణ షాద్ నగర్ ఘటన అన్నారు. రికవరీ సొమ్ము కోసం ఆశపడి ఫిర్యాదుదారుడితో కుమ్మక్కై ఓ దళిత మహిళ అని చూడకుండా చిత్రహింసలకు గురి చేశారని ఆరోపించారు. అసెంబ్లీ సమావేశాలు జరుగుతున్న సమయంలో ఈ ఘటన బయటికి జాగ్రత్తపడ్డారన్నారు. ఆడబిడ్డల ఉసురు ప్రభుత్వానికి ఏమాత్రం మంచిది కాదని.. గౌరవించకపోయినా ఫర్వాలేదు కానీ దౌర్జన్యాల చేయిద్దని సూచించారు.

బూడిద చెరువుకు గండి

నెల్లూరు, ఆగస్టు 6, నెల్లూరు జిల్లాలో ధర్మల్ పవర్ ప్రాజెక్టుకు చెందిన బూడిద చెరువుకు గండి పడింది. దీంతో నీటితో కలిసిన బూడిద దిగువ ప్రాంతాలకు చేరింది. పంట పొలాలను బూడిద కమ్మేసింది. ప్రజలు తీవ్ర భయాందోళన వ్యక్తం చేస్తున్నారు. శ్రీపాట్టి శ్రీరాములు నెల్లూరు జిల్లాలో శనివారం బూడిద చెరువుకు గండి పడింది. జిల్లాలోని కృష్ణవట్నం పోర్టు సమీపంలోని దామోదరం సంజీవయ్య ధర్మల్ పవర్ ప్రాజెక్టు (ఏపీ జెన్కో)కు చెందిన యాష్‌పాండ్ (బూడద చెరువు)కు గండిపడటంతో ప్రజలు ఆందోళనల్లో ఉన్నారు. బూడిద చెరువుకు గండిపడటంతో బూడిద నీరు సమీప పొలాలను ముంచెత్తుతోంది. ఈ చెరువుకు దిగువన ఉన్న సమీప గ్రామాల్లో ప్రజలు ఆందోళన వ్యక్తం చేస్తున్నారు.ఈ ధర్మల్ పవర్ ప్రాజెక్టులో ప్రతి రోజు బొగ్గు ఆధారంగా 1,600 మెగావాట్ల విద్యుత్ ఉత్పత్తి జరుగుతోంది. విద్యుత్ ఉత్పత్తిలో వినియోగించిన బొగ్గు, వినియోగం అయిపోయిన తరువాత నీరు, నల్ల బూడిద కలిసి పైవుల ద్వారా బయటకు వస్తుంది. ఈ బూడిదను నిల్వ చేయడానికి 300 ఎకరాల్లో యాష్‌పాండ్ (బూడిద చెరువు)ను ఏర్పాటు చేశారు. ఆ నీటితో కలిసిన నల్ల బూడిద పైవుల ద్వారా ఆ చెరువులోకి వచ్చి పడుతోంది. అయితే బూడిద చెరువు కట్టలు బలహీనంగా ఉండటంతో శనివారం సాయంత్రం 6.30 గంటల సమయంలో ఏకంగా 16 అడుగుల కట్ట తెగిపడింది. ఈ ఇది బూడిద చెరువుకు దిగువపైవు గండికొట్టింది. దీంతో నీటితో కలిసిన నల్ల బూడిద చెరువుకు ఎగువుకు కొట్టుకుపోతోంది.ఆయుదాలపాడు, మిట్టపాలెం, ముసునూరివాని పాలెం తదితర గ్రామాల పొలాల్లోకి బూడిద నీరు కొట్టుకురావడంతో పొలాలన్నీ బూడిదతో నిండిపోయాయి. పంటసప్తం జరిగే అవకాశం ఉందని రైతులు, సమీప గ్రామాల ప్రజలు తీవ్ర భయాందోళనల తో ఉన్నారు. అయితే సమాచారం తెలుసుకున్న జెన్‌కో అధికారులు చెరువు వద్దకు చేరుకుని పరిశీలించారు. గండిని పూడ్చే పని చేపట్టారు. అయితే శనివారం అర్ధరాత్రి వరకు గండి పూర్వలేకపోయారు. దీంతో ప్రవహిస్తున్న బూడిద గ్రామాలను, పొలాలను చుట్టేస్తోంది. ఎప్పుడు ఏం జరుగుతోందనని ఆయా గ్రామాల ప్రజలు బిక్కుబిక్కుమంటున్నారు.దీంతో శనివారం అర్ధరాత్రి అయినప్పటికీ గండిపూడ్చలేకపోయారు అధికారులు. ఈ బూడిద పొలాలను నాశనం చేస్తుందని, పంటలు నష్టపోతాయని రైతులు, ప్రజలు అంటున్నారు. బూడిద చెరువు కట్ట బలహీనంగా ఉండటాన్ని ముందుగా గ్రహించకపోవడంతోనే ఈ విపత్త తలెత్తిందని స్థానిక ప్రజలు అంటున్నారు. గండిని వెంటనే పూడ్చాలని, తమకు న్యాయం చేయాలని కోరుతున్నారు. ఆదివారం ఉదయం గండి పూడ్చే పనులు చేపట్టారు అధికారులు.

కోట్ల కామ్ అయిపోయారే...

కర్నూలు, ఆగస్టు 6,కోట్ల సూర్య ప్రకాశ్ రెడ్డి మాజీ ముఖ్యమంత్రి కుమారుడు. ప్రస్తుతం ఆయన ఒక ఎమ్మెల్యేగా కొనసాగుతున్నారు. డోన్ నియోజకవర్గానికి ప్రాతినిధ్యం వహిస్తున్నారు. టీడీపీ లో చేరిన కోట్ల సూర్య ప్రకాశ్ రెడ్డి తన కుటుంబ గౌరవం, ప్రతిష్ఠ కోసమైనా తనకు మంత్రి పదవి దక్కుతుందని భావించారు. డోన్ లో గెలిచి చంద్రబాబు మంత్రివర్గంలో చోటు దక్కుతుందని గట్టిగా భావించారు. కానీ ఆయనకు కొన్ని కారణాల రీత్యా చంద్రబాబు మంత్రివర్గంలో స్థానంల దక్కులేదు. దీంతో ఆయన సాధారణ ఎమ్మెల్యేగానే మిగిలిపోయారు. నిజానికి ఆయన అనుకున్నది వేరు. జరుగుతున్నది వేరు. దీంతో అసలు కోట్ల సూర్య ప్రకాశ్ రెడ్డి టీడీపీలో ఉన్నారా? అన్న అనుమానం కూడా కలుగుతుంది. కోట్ల సూర్య ప్రకాశ్ రెడ్డి ప్రజలతో త్వరగా కలసిపోదన్న పేరున్నా .. ఆయన చాలా రోజుల తర్వాత శాసనసభకు పోటీ చేశారు. నిజానికి ఆయన కర్నూలు పార్లమెంటుకు పోటీ చేయాలని ఉన్నా.. చంద్రబాబు డోన్ టీక్యెట్ ఇవ్వడంతో తప్పని సరి పరిస్థితుల్లో ఆయన శాసనసభకు పోటీ చేయాల్సి వచ్చింది. ఆయన ఎన్నికల వేళ నేరుగా కూడా ప్రజలతో చెప్పారు. తాను కర్నూలు పార్లమెంటుకు పోటీ చేయాల్సి ఉందని, అయితే అనివార్య కారణాలతో పోటీ చేయలేకపోయానని కన్నీటి పర్యంతమయ్యారు. అంటే చంద్రబాబు అధికారంలోకి వచ్చినా తనకు మంత్రి వర్గంలో స్థానం దక్కుదని ఆయన ముందే ఊహించారా? అన్న ప్రశ్న తలెత్తుతుంది.. నిజానికి కోట్ల సూర్య ప్రకాశ్ రెడ్డి ఎప్పుడూ శాసనసభ వైపు చూడలేదు. ఢిల్లీ వైపు ఆయన చూపు ఉంటుంది. పార్లమెంటు సభ్యుడిగా ఉంటే ఆ గౌరవం వేరు అని ఆయన భావిస్తారు. కుటుంబానికి ఉన్న ప్రతిష్ఠతో పాటు గౌరవం కూడా నిలబడుతుందని ఆయన ఆశిస్తారు. కానీ ఈసారి మాత్రం అలా జరగక పోవడంతో డోన్ నియోజకవర్గంలో ఆయన తప్పనిసరి పరిస్థితుల్లో పోటీ చేయాల్సి వచ్చింది. తీరా గెలిచిన తర్వాత కనీసం మంత్రి పదవి అయినా దక్కుతుందని భావిస్తే అది కూడా దక్కలేదు. కర్నూలు జిల్లా నుంచి టీజీ భరత్, బీసీ జనార్ధన్ రెడ్డిలు మంత్రులుగా ఎంపిక చే?సుకోవడంతో కోట్ల సాధారణ ఎమ్మెల్యేగానే మిగిలిపోయారు. దీంతో పాటు కోట్ల సూర్య ప్రకాశ్ రెడ్డికి మంత్రివర్గంలో స్థానం కల్గిస్తే కేళా వర్గం కూడా గుర్తుమంటుందని చంద్రబాబు భావించి ఉండవచ్చు. అది కూడా ఆయనకు మైనస్ పాయింట్ గా మారందనే చెబుతారు. అందుకే ఇటు కేళా కుటుంబంలో గెలిచిన శ్యాంబాబుకు గాని, కోట్ల సూర్య ప్రకాశ్ రెడ్డికి గాని మంత్రి పదవి ఇవ్వకుండా చంద్రబాబు రెండు కుటుంబాలను పక్కనపెట్టారంటారు. ఈ నేపథ్యంలో కోట్ల సూర్య ప్రకాశ్ రెడ్డి గెలిచిన తర్వాత యాక్టివ్ గా లేరు. ఆయన మాటే వినిపించడం లేదు. కేవలం డోన్ నియోజకవర్గానికి పరిమితమయ్యారు. కర్నూలు జిల్లా రాజకీయాలకు కూడా ఆయన దూరంగా ఉండాలని నిర్ణయించుకున్నట్లు ఆయన సన్నిహితులు చెబుతున్నారు. గెలిచి కూడా ఇంత నిరాశలో ఉన్నది కోట్ల సూర్య ప్రకాశ్ రెడ్డి మాత్రమేనంటూ కామెంట్స్ వినపడుతున్నాయి.

మిర్ పేట్ మిస్సింగ్ కేసు సుఖాంతం

తిరుపతి,హైదరాబాద్ మిర్ పేట్ పీఎస్ పరిధిలో రెండ్రోజుల క్రితం సమోదైన మిస్సింగ్ కేసును పోలీసులు చేధించారు. ఎట్టకేలకు తిరుమలలో సన్నెండ్రేళ్ల బాలుడి ఆచూకీ దొరికింది. .ఆదివారం సాయంత్రం 5 గంటల సమయంలో ఇండి నుంచి బయటకు బాలుడు కాచిగూడ రైల్వే స్టేషన్ చేరువుని తిరుపతి కి వచ్చాడు. ఇండి నుంచి వచ్చే సమయంలో దాచుకున్న రూ. 1000 వెంట తెచ్చుకున్నాడు. తిరుమల శ్రీవారి దర్శనం కోసం ఒంటరిగానే వచ్చి నిన్ను శ్రీవారిని దర్శించుకున్నాడు. .ప్రస్తుతం తిరుపతి ఈస్ట్ పిఎస్ లో వున్నాడు. .. తల్లిదండ్రులకు మధునాదన్ రెడ్డి, కవిత తో ఫోన్ లో మాట్లాడారు. పోలీసులు బాలుడిని హోం కు తరలించి అక్కడి నుంచి తల్లిదండ్రులకు అప్పగించనున్నారు. ఇప్పటికీ 15 సార్లు తల్లిదండ్రులు బంధంవులతో కలిసి శ్రీవారిని దర్శించుకున్నట్లు చెబుతున్నాడు.

జగన్ కు రాజ్యసభ సభ్యులు ర్నులక్...

విజయవాడ, ఆగస్టు 6,అటు తెలంగాణలో కేసీఆర్, ఇటు ఏపీలో జగన్ అధికారం శాశ్వతమన్నట్లు వ్యవహరించారు. పాలనలో వన్ మాన్ షో చేసిన ఆ ఇద్దరికి తెలుగు ప్రజలు గట్టిగానే బుద్ధి చెప్పారు. ఆ ఎఫెక్ట్‌తో తెలంగాణలో బీఆర్‌ఎస్ ఖాళీ అయిపోతుంది. అదే సీన్ ఏపీలో వైసీపీ విషయంలో కూడా రిపీట్ అయ్యే పరిస్థితి కనిపిస్తుంది. వైసీపీకి ఆ పార్టీ రాజ్యసభ సభ్యులు షాక్ ఇవ్వబోతున్నారన్న ప్రచారం జరుగుతుంది. అయితే ప్రస్తుతం వైసీపీలో ఉన్న ప్రజాప్రతినిధుల్ని చేర్చుకోవడానికి టీడీపీ, జనసేనలు సిద్ధంగా లేవు. దాంతో పార్టీ మారాలని చూస్తున్న వైసీపీ నేతలు కొత్త రూటు వడుతున్నారుంట.వైసీపీకి త్వరలో ఆ పార్టీ రాజ్యసభ ఎంపీలు ర్నులక్ ఇవ్వడం ఖాయమన్న ప్రచారం జరుగుతుంది. రానున్న రోజులలో జగన్‌కు భారీ షాక్ తప్పదని అంటున్నారు. వైసీపీకి రాజ్యసభలో 11 మంది, లోక్ సభలో నలుగురు ఎంపీలు ఉన్నారు. వారిలో మెజారిటీ రాజ్యసభ సభ్యులు పార్టీ మారేందుకు సిద్ధం అవుతున్నారని తెలుస్తోంది. ప్రస్తుతం కేంద్రంలో ఎన్డీఎ సర్కారుకి రాజ్యసభలో అవసరమైన బలంలేదు. కేంద్రం ప్రవేశ పెట్టిన బిల్లులు రాజ్యసభ బిల్లులు రాజ్యసభ ఆమోదం పొందాలంటే ఎన్డీఎలో లేని పార్టీల మద్దతు కూడా తీసుకోవాల్సిన పరిస్థితి ఉంది.ఎన్డీఎ సర్కారుకి రాజ్యసభలో బయట పార్టీల మద్దతు అవసరమైన నేపథ్యంలో వైసీపీకి ఉన్న 11 మంది, బీఆర్‌ఎస్‌కు ఉన్న నలుగురు రాజ్యసభ సభ్యులు కీలకంగా మారారు. ఎన్డీఎ కూలమిలో లేకపోయినా బీఆర్‌ఎస్, వైసీపీలు తాము అధికారంలో ఉన్నప్పుడు అంశాల వారీ మద్దతంటూ.. మోడి సర్కారుకు అన్ని విధాలా సహకరించాయి. అయితే ఈ సారి అలా బయట నుంచి మద్దతు తీసుకోవడం కంటే. ఎంపీలను పార్టీలో చేర్చుకోవడమే మేలని బీజేపీ పెద్దలు భావిస్తున్నారుంట.ఏపీలో టీడీపీ, జనసేనలకు వైసీపీ వాసన అంటేనే గిట్టదు. ఇప్పుడా రెండు పార్టీలు ఎన్డీఎ ప్రభుత్వంలో కీలకంగా ఉ

హైదరాబాద్ లోనే కాడాలి...

విజయవాడ, ఆగస్టు 6, మాజీ మంత్రి కొడాలి నాని ప్రస్తుత ప్రభుత్వానికి టార్గెట్ అని చెప్పాలి. ఎందుకంటే గత ఐదేళ్ు కొడాలి నాని టీడీపీ అగ్ర నేతలపై విరుచుకుపడ్డారు. చంద్రబాబు వద్ద నుంచి లోకేష్ వరకూ ఎవరిని వదలకుండా ఆయన విమర్శలు చేసేవారు. వ్యక్తిగత దూషణలకు కూడా దిగేవారు. కొడాలి నాని అసెంబ్లీలోనూ, బయట కూడా టీడీపీ అధినాయకత్వంపై చేసిన విమర్శలతో అప్పట్లో కొంత వైసీపీకే ఇబ్బందికరంగా మారింది. అయినా ఆయన ఏనాడూ తన విమర్శల నుంచి బయటకు పోలేదు. తనను గుడివాడలో ఓడించేదెవరు? అంటూ సవాల్ విసిరిన సందర్భాలు కూడా అనేక సార్లు ఉన్నాయి. ప్రధానంగా చంద్రబాబు, లోకేష్ లపై చేసిన వ్యాఖ్యలపై ఇప్పటికీ తెలుగుతమ్ముళ్లు గుర్తుగా ఉన్నారు. అయితే ఇప్పటి వరకూ ఓటమి ఎరుగని కొడాని నాని గుడివాడలో తొలిసారి ఓటమిపాలయ్యారు. గతంలో ఎన్నోమార్లు ఆయనను ఓడించాలన్న టీడీపీ చేసిన ప్రయత్నాలు ఫలించలేదు. ఆయనకు గుడివాడలో తిరుగులేదని భావించారు. 2024 ఎన్నికల్లోనూ తనను ఓడంచడం అసాధ్యమని ఆయన గట్టిగా నమ్మారు. ఒకటి.. తాను గుడివాడలో చేసిన అభివృద్ధితో పాటు వైసీపీ ప్రభుత్వం అమలు చేసిన సంక్షేమ కార్యక్రమాల మరోసారి తనను గెలుపు తీరాలకు చేరుస్తాయని ఆయన నమ్మకంగా ఉన్నారు. అలాంటిది వెనిగండ్ల రాము చేతిలో ఆయన దారుణంగా ఓటమిపాలయ్యారు. నిజానికి ఆయన ఊహించని ఓటమి. ఇది జీర్ణించుకోవడానికి ఆయన చాలా సమయం పట్టింది. హైదరాబాద్ లోనే... దీంతో కొడాలి నాని గుడివాడను పదిలేసి హైదరాబాద్ కే ఎక్కవ నమయం

పాదయాత్రకు సిద్ధమౌతున్న షర్మిశ్



విజయవాడ, ఆగస్టు 6 వైఎస్ షర్మిల పాదయాత్ర చేస్తారా? రాష్ట్రవ్యాప్తంగా పాదయాత్ర చేసేందుకు సిద్దపడ్డారా? ఇందుకు సంబంధించి సన్నాహాలు చేస్తున్నారా? మూడు విదతల్లో చేపట్టనున్నారా? అంటే అవుననే సమాధానం వినిపిస్తోంది. పిసిసి అధ్యక్షురాలిగా బాధ్యతలు స్వీకరించిన ఆమె దూకుడుగా కొనసాగుతున్నారు. మొన్నటి ఎన్నికల్లో కాంగ్రెస్ గెలుపు కంటే.. వైసిపి ఓటమికి ఎక్కువగా పని చేశారు. తాను అనుకున్నది సాధించారు. జగన్ ను గద్దె దించాలని లక్ష్యంతో పనిచేసిన ఆమె సక్సెస్ అయ్యారు. వైసీపీ ఓటమితోనే పార్టీ క్యాడర్ తో పాటు నాయకులు కాంగ్రెస్ పార్టీ వైపు వస్తారని భావిస్తున్నారు. అందుకే ఇప్పుడు పాదయాత్ర చేస్తే రాష్ట్రవ్యాప్తంగా ఒక రకమైన చేజ్ కనిపిస్తుందని అంచనా వేస్తున్నారు. వైసీపీకి ఘోర పరాజయంతో జగన్ రాష్ట్రంలో ఉండేందుకు కూడా ఇవ్వవడడం లేదు. వైసీపీ సీనియర్లు సైలెంట్ అయ్యారు. జూనియర్లు సైతం జగన్ కు దూరంగా జరుగుతున్నారు. ఇటువంటి తరుణంలో పాదయాత్ర చేస్తే ప్రజల్లో స్థానాన్ని సంపాదించుకోవడంతోపాటు వైసిపి క్యాడర్ను కాంగ్రెస్ వైపు మళ్లించవచ్చని భావిస్తున్నారు షర్మిల. మొన్నటి ఎన్నికల్లో కాంగ్రెస్ వ్యూహం పనిచేసింది. వైసిపి ఓడిపోయింది. కనీసం ప్రతిపక్ష హోదా కూడా దక్కలేదు. కాంగ్రెస్ పార్టీకి కావాల్సింది కూడా ఇదే. అందుకే వైసిపి నేతలను ఆకర్షించే పనిలో పడింది కాంగ్రెస్. అందుకే షర్మిల పాదయాత్రకు గ్రీన్ సిగ్నల్ ఇచ్చినట్లు

న్నాయి. ఇలాంటి పరిస్థితుల్లో వైసీపీ రాజ్యసభ ఎంపీల మద్దతు తీసుకుంటే.. కూలమిలో బీజేపీ పరిస్థితి డెలిగేట్‌గా మారుతుంది. అందుకే బయటనుంచి మద్దతు కంటే. వైసీపీ ఎంపీల్ని కలిపేసుకోవడమే టెటర్ అని బీజేపీ బాస్‌లు భావిస్తున్నారుంట. గతంలో టీడీపీ రాజ్యసభ వక్తాన్ని విలీనం చేసుకున్నట్లు వైసీపీని మ్లో చేసుకోవాలని చూస్తున్నారుంట. అదే సమయంలో జగన్ తీరుతో తీవ్ర అసంతృప్తి, అసహనంతో ఉన్న పలువురు వైసీపీ ఎంపీలు బీజేపీతో టచ్ లోకి వెళ్లారంటున్నారు.పరాజయం పాలైనా వైసీపీ అధినేత జగన్ స్టైల్ మారడం లేదన్న అసంతృప్తి ఎంపీల్లో కనిపిస్తోందంటున్నారు. వైసీపీ అధికారంలో ఉన్నప్పుడు తాడేపల్లి ప్యాలెస్‌లోకి నలుగురెదుగురికే డ్రైర్క్ట్ ఎంట్రి ఉండేది. సజ్జల, వైపి సుబ్బారెడ్డి, పెద్దిరెడ్డి, విజయసాయి వంటి వారు మాత్రమే డ్రైర్క్ట్‌గా జగన్‌తో మాట్లాడగలిగే వారంటారు. ఇక మిగిలిన మంత్రులు, ఎమ్మెల్యేలు, ఎంపీలు జగన్‌ని కలవాలంటే అపాయింట్‌మెంట్ కోసం పడిగావులు పడాల్సి వచ్చేది. ఇప్పుడు ఓడిపోయాక కూడా జగన్ అదే వైఖరి ప్రదర్శిస్తుండటం రాజ్యసభ ఎంపీలకు మింగుడుపడటం లేదంట.నలభైఅయిదు రోజుల వ్యవధిలో జగన్ నాలుగ్ సారి బెంగళూరు ప్యాలెస్‌కు వెళ్లిపోయారు. దాంతో ఆయన ఎప్పుడు తాడేపల్లిలో ఉంటారో? ఎప్పుడు యలహంక కోటకు వెళ్తారో? అంతుపట్టక అసలు పార్టీ భవితవ్యం ఏంటో అర్థంకాక ఎంపీలు తమ రాజకీయ భవిష్యత్తుపై బెంగ పెట్టుకుంటున్నారుంట. రాష్ట్రంలో శాంతి భద్రతలు అద్వానం అంటూ జగన్ ఇటీవల ఢిల్లీలో నిర్వహించిన ధర్మా అట్టర్ ఫ్రాప్ కావడం, గత ఐదేళ్లలో ఇప్యారాజ్యంగా నాయకులు దోచుకున్నట్లు రోజుకోక కుంభకోణం బయటపడుతుండటంతో వైసీపీ నేతల్లో భయాలు మొదలయ్యాయంట.ఇటీవలి ఎన్నికల్లో వైసీపీ ఘోర పరాజయానికి కారణం జగన్ వైఖర్ అన్న అభిప్రాయం యౌవనలో ఉన్నారంటున్నారు. ఇంకా వైసీపీతో, జగన్ తో అంటకాగితే రాజకీయ జీవితం సమాధి కావడం తప్ప మరో ప్రయోజనం ఉండదని భావిస్తున్నారుంట.. అయితే వారు టీడీపీ, జనసేనల వైపు ఆశగా చూస్తున్నా అటు నుంచి ఎలాంటి పాజిటివ్ సంతకాలు రావడం లేదంట.తెలుగుదేశం, జనసేనలతో టచ్ లోకి వెళ్లేందుకు దారులు కనపడక .. బీజేపీ ద్వారా ఆ పార్టీలకు దగ్గర కావాలన్న ప్రయత్నాలు మొదలెట్టారని అంటున్నారు. వైసీపీ రాజ్యసభ సభ్యులు టీడీపీ, జనసేనల్లో ఏ పార్టీ తీర్ధం వుచ్చుకున్నా రాజ్యసభలో ఎన్డీఎ సర్కారుకి వ్లస్సే అందుకే బీజేపీ నేతలు కూడా రాయబారం నడిపి పరిస్థితి కనిపిస్తుంది. ప్రస్తుతం రాజ్యసభలో 11 మంది ఎంపీలు ఉన్న వైసీపీకి 8 మంది హ్యండ్ ఇన్స్ ఇక పార్టీ విలీనమైనట్లే.. మొత్తమిూద త్వరలోనే జగన్‌కి రాజ్యసభ ఎంపీల షాక్ తగలబోతుందన్న అభిప్రాయం వ్యక్తమవుతుంది.

కేంద్ర,రాష్ట్ర ప్రభుత్వాల దృష్టికి ముస్లింల సమస్యలు

కర్నూలు ,ముస్లింల సమస్యలను కేంద్ర,రాష్ట్ర ప్రభుత్వాల దృష్టికి తీసుకుని పోయి పరిష్కారం చేస్తానని ముస్లిం రాష్ట్రీయ మంంత్ తెలుగు రాష్ట్రాల అధ్యక్షుడు హాఫీజ్ కరీముల్లా షేక్ కర్నూలు లో అన్నారు. కర్నూలు లోని ఆయన కార్యాలయంలో మీడియా సమావేశం నిర్వహించారు. ఈసందర్భంగా ఆయన మాట్లాడుతూ బీజేపీ లో తాను ముస్లిం మైనారిటీ మోర్చా లో పనిచేసినందుకు బీజేపీ పెద్దలు తనకు దిల్లీలో ముస్లిం రాష్ట్రీయ మంంత్ ఆంధ్రప్రదేశ్, తెలంగాణ రాష్ట్రాలకు అధ్యక్షుడు గా నియమించారని తెలిపారు. ముస్లిం రాష్ట్రీయ మంంత్ ముఖ్య ఉద్దేశ్యం భారతీయులందరి మధ్య సోదర భావం కల్పించడమే అన్నారు. ఆర్.ఎస్.ఎస్.లో ముస్లిం రాష్ట్రీయ మంంత్ భాగమే అన్నారు. కేంద్ర ప్రభుత్వ సహకాంతో ముస్లిం ల అభివృద్ధి కి కృషి చేస్తానని హాఫీజ్ కరీముల్లా షేక్ తెలిపారు. ముస్లింలు హిందువులు వేరు కాదని అందరూ భారతదేశ పౌరులే అన్నారు. హిందూ, ముస్లింలకు మద్ద్యన ఉన్న అపోహలను ముస్లిం రాష్ట్రీయ మంంత్ తొలగిస్తుందన్నారు.

ఆయెకోట్టు రైతుల న్యాయం చేయండి

మిడుతూరు మిడుతూరు మండలం, జలకనూరు గ్రామ మద్దిగుండం చెరువులోని సాగునీటిని విద్యుత్ మోటార్ల ద్వారా అక్రమంగా వాడుకోవడాన్ని అరికట్టాలని కోరుతూ జలకనూరు గ్రామ రైతులు డిఆర్‌ఓని కలిసి వినతి పత్రం సమర్పించారు. అనంతరం మైనర్ ఇరిగేషన్ అధికారులను కలిసి సమస్యను విన్నవించుకున్నారు.అనేక సంవత్సరాల నుండి జలకనూరు గ్రామంలో వర్షధారమైనటువంటి మద్దిగుండం చెరువు ద్వారా పంటలు సాగు చేసుకుని జీవిస్తున్నామని, ఈ సంవత్సరం జూన్ లో కురిసినటువంటి వర్షాల వల్ల చెరువు కు నీళ్లు రావడంతో వాటిపై ఆధారపడి మొక్కజొన్న, మిరప పంటలు సాగు చేసుకున్నామని, ప్రస్తుతం పంట చేతికి వచ్చే దశలో పంటలు ఉన్నాయని,ఈ దశలో ఉన్నటువంటి కొద్దిపాటి నీరును మా పక్క గ్రామాల్లోని రైతంగం 120 విద్యుత్ మోటార్లను పెట్టి ఉన్న నీటిని సుదూర ప్రాంతాలకు అక్రమంగా తోడి వేయడం వల్ల ఆయకట్టు దారులైన రైతులందరూ తీవ్రంగా నష్టపోతున్నారు.ఈ విషయమై గతంలో స్పందన కార్యక్రమంలో కలెక్టర్ మరియు ఇరిగేషన్ అధికారులు దృష్టికి సమస్య తీసుకురావడంతో పక్కగ్రామం రైతాంగాన్ని మోటార్లను తీసివేయమని చెప్పినా కూడా ఏ మాత్రం పట్టించుకోవడం వల్ల ప్రస్తుతం ఆయకట్టు రైతులందరూ కూడా పంటను కోల్పోయి తీవ్రంగా నష్టపోతున్నారు. తక్షణమే జిల్లా మైనర్ ఇరిగేషన్ అధికారులు మరియు రెవిన్యూ అధికారులు జోక్యంతో వచ్చేందుకు అవసరమైన నీటిని ఉండేలా చర్యలు తీసుకోవాలని కోరుతూ వినతిపత్రం సమర్పించారు.

ఏపీలో మరో ఎన్నికకు రంగం సిద్ధం

అమరావతి,త్వరలో లో స్థానిక సంస్థల కోటా విశాఖ ఎమ్మెల్సీ ఎన్నిక జరగనుంది. దీనికి సంబంధించి ఆగస్టు నోటిఫికేషన్ విడుదల కానుండగా,ఆగస్టు 30న ఎన్నిక జరగనుంది.ఈ ఎన్నికను ఇరు పార్టీలు కూడా ప్రతిష్ఠాత్మకంగా తీసుకున్నాయి. విశాఖలో స్థానికంగా వైసీపీ పూర్తి మెజార్టీతో కనిపిస్తోంది. విశాఖలో మొత్తం ఓట్లు 841 ఉండగా.. అందులో వైసీపీ బలం 615 ఉంది. టీడీపీ, జనసేన, బీజెపి సభ్యులకు కేవలం 215 ఓట్లు మాత్రమే ఉన్నాయి.వైసీపీ నేతలను టీడీపీలోకి తీసుకురావడానికి ఆ పార్టీ నేతలు విశ్వప్రయత్నాలు చేస్తున్నారు. ఓటర్లను తమ వైపు తిప్పుకోవాలంటే ఇంత తక్కువ సమయంలో జరిగే పని కారు. భారీ సంఖ్యలో వైసీపీ నుంచి చేరికలు ఉంటే తప్ప , టీడీపీ కూటమి విజయం సాధించే పరిస్థితి లేదు. మరోవైపు విశాఖ స్థానిక సంస్థల ఎమ్మెల్సీ ఎన్నికల్లో వైసీపీ అభ్యర్థిగా సీనియర్ నేత బొత్తు సత్యనారాయణను వైసీపీ అధినేత, మాజీ సీఎం జగన్ ఖరారు చేశారు. ప్రస్తుతం ఉన్న పరిస్థితుల్లో బొత్తు మాత్రమే నెగ్గుకురాలెరనే అంచనా ఆయన పేరును జగన్ ఖరారు చేసినట్లు తెలుస్తోంది.రాజకీయంగా అనుభవజ్ఞుడు, ఆర్థికంగా బలంగా ఉండటంతో అవకాశం ఇవ్వాలని టీడీపీ అధిష్ఠానం నిర్వహించినట్లు తెలుస్తోంది. సార్వత్రిక ఎన్నికల్లో దారుణంగా ఓడిపోయిన వైసీపీ , స్థానిక ఎన్నికల్లో మాత్రం సత్తా చాటుతోంది. విజయవాడ , కర్నూలు మున్సిపల్ కార్పొరేషన్ స్టాండింగ్ కమిటీ ఎన్నికల్లో క్లీన్ స్వీప్ చేసి అధికార పార్టీలకు గట్టి షాక్ ఇచ్చింది. ఈ ఎన్నికలో గెలిచి మరోసారి తమ సత్తా చాలాలని వైసీపీ నేతలు ప్రయత్నిస్తుండగా, వైసీపీ దూకుడుకు బ్రేక్ వేయాలని టీడీపీ నేతలు భావిస్తున్నారు. మరి విశాఖలో ఎవరు పైచేయి సాధిస్తారో చూడాలి.

టాయిలెట్ ఫోటో తీయటం రద్దు చేయటం హార్దణీయం : ఆప్డా

కర్నూలు జిల్లా ప్రతినిధి ఆగస్టు 06 విభారీ న్యూస్..ప్రతి రోజూ ఉదయం పాఠశాల కు వెళ్ళగానే టాయిలెట్ లో వెళ్లి ఒక్కొక్క దానిని ఫోటో తీసి అప్లోడ్ చేయడం గురించి ఎన్నో సంవత్సరాలుగా ఉపాధ్యాయులు మానసికంగా మధన పడుతున్న ఒక సమస్య కు శాశ్వత పరిష్కారం చూపిన మానవ వనరుల శాఖ మంత్రి నారా లోకేష్ బాబు కు కృతజ్ఞత తెలుపుకుంటున్నాము. ఉపాధ్యాయుల సమస్యలను తీరుస్తాను అని నేడు ఎక్స్ వేదికగా వారు ఇచ్చిన భరోసా కు ఎ పి ప్రైమరీ టీచర్స్ అసోసియేషన్ (ఆప్డా) తరపున, ఉపాధ్యాయుల తరపున వారికి ధన్యవాదములు. నేడు పాఠశాల విద్యా శాఖ లో విద్యారంగ సమస్యల పై తమ దృష్టికి వచ్చిన వెంటనే స్పందించే మంత్రి వర్గులు, ప్రిన్సిపల్ సెక్రటరీ పాఠశాల విద్యా కమిషనర్ ఉన్నత అధికారులు రావడం సంతోషించదగిన విషయం అని ఎ పి ప్రైమరీ టీచర్స్ అసోసియేషన్ రాష్ట్ర అధ్యక్షుడు గణపతి రావు రాష్ట్ర ప్రధాన కార్యదర్శి ప్రకాష్ రావు పత్రిక ముఖంగా తమ సంతోషం ను వెల్లించారు. ఇదే క్రమంలో జి.బి.117రద్దు చేసి దానికి ప్రత్యామ్నాయంగా మరొక జి బి తేవడం, ఉపాధ్యాయ, విద్యార్థి నిష్పత్తి ని గతంలో 2019 కి ముందు మాదిరిగా శాస్త్రీయ పద్ధతి లో మార్చటం, తెలుగు మాధ్యమం ను సమాంతరంగా నడపటం మొదలైన అంశాల పై కూడా దృష్టి పెట్టాలని విద్యా శాఖ అధికారులను కోరటం జరిగింది

రైతులకు అవసరమైన ఎరువులనే విక్రయించండి



విభారీ న్యూస్ నంద్యాల మా ప్రతినిధి ఆగస్టు 06-రైతులకు అవసరమైన ఎరువులే విక్రయించాలని ఎడిఎ రాజశేఖర్ పేర్కొన్నారు. మంగళవారం వ్యవసాయ కార్యాలయంలో మండల వ్యవసాయ అధికారి ఇ.ప్రసాద రావు ఆధ్వర్యంలో ఎడిఎ డి.రాజశేఖర్ అధ్యక్షతన నంద్యాల మండలంలోని ఎరువులు మరియు పురుగు మందుల దుఖాన యజమానుల సమావేశము నిర్వహించారు . ఎడిఎ డి.రాజశేఖర్ మాట్లాడుతూ వర్షాలు సమృద్ధిగా పడి కాలువలకు నీరు వదలడముతో రైతులు వివిధ రకాల పంటలు చేయడం జరిగింది, ప్రతి డీలరూ వారికి కావలసిన ఎరువుల జాబితాని ముందుగానే కార్యాలయానికి పంపాలి. వాటి ప్రకారము ఎరువుల వ్యాగన్ లు వచ్చినప్పుడు ఎరువులను కేటాయిస్తామని తెలిపారు. అలాగే ప్రతి డీలరూ ఎరువులు కొన్న రైతులకు కచ్చితంగా రశీదు ఇవ్వాలని సూచించారు. అలాగే రైతులు అడిగిన ఎరువులను మాత్రమే ఇవ్వాలని వారికి అనవసరమైన ఇతర ఎరువులు కొనాలని రైతులను ఒత్తిడి చేయకూడదని డీలర్లను హెచ్చరించారు. అలాగే కృత్రిమ ఎరువుల కొరత సృష్టించి ఎరువులను అధిక ధరలకు విక్రయిస్తే వారిపై చర్యలు తీసుకుంటామని డీలర్లను హెచ్చరించారు. అదేవిధంగా పురుగు మందుల దుఖాన యాజమానులు ప్రతి ఒక్కరు ప్రభుత్వము ద్వారా అనుమతులు పొందిన పురుగు మందులు మాత్రమే విక్రయించాలని అన్నారు.

మా హీరో పుట్టినరోజు కేక్ కట్ చేయండి



విభారీ న్యూస్ నంద్యాల మా ప్రతినిధి ఆగస్టు 06- సిని హీరో మహేష్ బాబు పుట్టిన రోజు ఈ నెల 9 వతేదిన జరగనున్న నేపథ్యంలో ఎన్ ఎమ్ డి ఫిరోజ్. ఎన్ఎండి ఫయాజ్ ను మహేష్ బాబు ఫ్యాన్స్ ఆహ్వానించారు. సిని హీరో మహేష్ బాబు ఫ్యాన్స్ అసోసియేషన్ నంద్యాల జిల్లా అధ్యక్షులు ఈపూరి రాజశేఖర్ మరియు వారి మిత్రబృందం విలేకరుల తో మాట్లాడుతూ 9 వ తేదీన సిని హీరో మహేష్ బాబు గారి పుట్టినరోజు సందర్భంగా నంద్యాల శ్రీరామ్ థియేటర్ నందు మధ్యాహ్నం అన్నదాన కార్యక్రమం మరియు సాయంత్రం కేక్ కటింగ్ నిర్వహించడం జరుగుతుందన్నారు. దానికి ప్రత్యేక ఆహ్వానితులుగా నంద్యాల టిడిపి జిల్లా ప్రధాన కార్యదర్శి ఎన్ఎండి ఫిరోజ్ ను , టిడిపి రాష్ట్ర యువ నాయకులు ఎన్ఎండి ఫయాజ్ ను ప్రత్యేకంగా ఆహ్వానించడం జరిగిందన్నారు . ఈ కార్యక్రమంలో ఎబినేజర్ , ఈశ్వర్ , ఇల్లూరు భూపాల్ , ఈ మునయ్య , మద్దిలేటి , రాయచూరు శ్రీనివాసులు , రమణ , సాయి విజయ్ , దిలీప్ , గోవిందరాజులు తదితరులు పాల్గొన్నారు.

78వ పీండ్రాగిస్టు వేడుకలు ఘనంగా నిర్వహించండి

జిల్లా అధికారులను ఆదేశించిన జాయింట్ కలెక్టర్ సి.విష్ణు చరణ్


విభారీ న్యూస్ నంద్యాల మా ప్రతినిధి ఆగస్టు 06- జిల్లాలో ఈనెల 15వ తేదీ ప్రభుత్వ డిగ్రీ కళాశాల వై దానం లో పండ్రాగిస్టు స్వాతంత్ర్య దినోత్సవ వేడుకలు ఘనంగా పెద్ద ఎత్తున నిర్వహించేందుకు జిల్లా అధికారులు ప్రత్యేక శ్రద్ధ తీసుకోవాలని జాయింట్ కలెక్టర్ సి.విష్ణు చరణ్ ఆదేశించారు. శనివారం కలెక్టరేట్లోని వీడియో కాన్ఫరెన్స్ హాలులో స్వాతంత్ర్య దినోత్సవ వేడుకల ఏర్పాట్లపై అధికారులతో సమీక్షించారు. ఈ సందర్భంగా జాయింట్ కలెక్టర్ సి. విష్ణు చరణ్ మాట్లాడుతూ నంద్యాల పట్టణంలోని స్థానిక ప్రభుత్వ డిగ్రీ కళాశాలలో 78వ స్వాతంత్ర్య దినోత్సవ వేడుకలను ఘనంగా నిర్వహించేందుకు ఇప్పటినుండే ప్రత్యేక శ్రద్ధ తీసుకోవాలని నంబంధిత అధికారులను ఆదేశించారు. ప్రజలందరిలో దేశభక్తి భావాలు పెంపొందించేలా స్వాతంత్ర్య దినోత్సవ ఏర్పాట్లను చేయాలన్నారు. కళాశాల మైదానాన్ని ఆకర్షణీయమైన రీతిలో తీర్చిదిద్దేందుకు చర్యలు తీసుకోవాలని ఆర్ అండ్ బి, ఉద్యాన శాఖ అధికారులను ఆదేశించారు. జాతీయ వతాక



ఆవిష్కరణ, సాయుధ దళాల మార్చ్ ఫాస్ట్, వేదిక, బ్యాక్ డ్రాప్, విఘ్న సీటింగ్ తదితర ఏర్పాట్లపై ప్రత్యేక చొరవ చూపాలని ఆర్డీఓ, పోలీసు అధికారులను ఆదేశించారు. దేశభక్తి ఉట్టిపడేలా ప్రభుత్వ, ప్రైవేట్ పాఠశాలల విద్యార్థులచే సాంస్కృతిక కార్యక్రమాలు ఏర్పాటు చేయాలని డిఇఓ, ట్రైబల్ అధికారులను జాయింట్ కలెక్టర్ ఆదేశించారు. వ్యవసాయం, డిఆర్డీఏ, హౌసింగ్, వైద్యం, ద్వీపా, వ్యవసాయ అనుబంధ రంగాలు, సంక్షేమం తదితర అన్ని సంక్షేమ శాఖలు అభివృద్ధి కార్యక్రమాలపై ఏర్పాటు చేసే శకటాల ప్రదర్శనలో అత్యంత జాగ్రత్తలు తీసుకుంటూ ఆకర్షణీయంగా అందరినీ ఆకట్టుకునేలా ఉండాలన్నారు. అలాగే ఆయా శాఖలు ఎగ్జిబిషన్ స్టాల్స్ ను కూడా ఏర్పాటు చేయాలని సూచించారు. వేడుకల నిర్వహణకు సంబంధించి అధికారులకు అప్పగించిన విధులను చివరి వరకు వుండకుండా ముందస్తుగా పూర్తి చేసుకోవాలని జేసీ సూచించారు. జిల్లా అభివృద్ధిపై సందేశ బుకెటెన్లు సిద్ధం చేయాలన్నారు. స్వాతంత్ర్య సమరయోధులకు, జిల్లా ప్రజాప్రతినిధులకు, అధికారులకు వేర్వేరుగా సీటింగ్ ఏర్పాట్లు చేయాలని ఆర్డీఓను సూచించారు. ఆహ్వాన పత్రికలను ప్రోటోకాల్ ప్రకారం ముందుగానే పంపేందుకు ప్రత్యేక చర్యలు తీసుకోవాలని ఆదేశించారు. ఉత్తమ సేవలు అందించిన ఉద్యోగులకు ప్రశంసాపత్రాల జారీకి జాబితాను సిద్ధం చేయాలని డిఆర్ఓ ను ఆదేశించారు. ఈ సమావేశంలో అడిషనల్ ఎస్సీ ప్రవీణ్ కుమార్, డిఆర్ఓ ఎ. పద్మజ, ఆర్డీఓ మల్లికార్జున రెడ్డి తదితర జిల్లాధికారులు తదితరులు పాల్గొన్నారు.

వైకాపా గాయానికి కూటమి మేండు

ఏపీ మైనారిటీ సంక్షేమ, న్యాయ శాఖ మంత్రి ఎన్ఎండి ఫరూక్



విభారీ న్యూస్ నంద్యాల మా ప్రతినిధి ఆగస్టు 06-రాష్ట్రంలో గత ఐదేళ్ల వైసిపి గాయానికి టిడిపి కూటమి మండు చేస్తున్నారని రాష్ట్ర మైనారిటీ సంక్షేమ శాఖ మంత్రి శ్రీ ఎన్ ఎమ్ డి ఫరూక్ పేర్కొన్నారు. రాష్ట్ర మంత్రి ఎన్ ఎమ్ డి ఫరూక్ మంగళవారం ఓ ప్రకటన విడుదల చేశారు . మైనార్టీల సంక్షేమం కు తీవ్ర విఘాతం కలిగిందని, మైనార్టీలందరినీ జగన్ ప్రభుత్వం దగా చేసిందని రాష్ట్ర మైనార్టీ సంక్షేమ న్యాయశాఖ మంత్రి ఎన్ఎండి ఫరూక్ అన్నారు. 2014-2019 టిడిపి ప్రభుత్వ హయాంలో రాష్ట్రంలోని మైనార్టీల సంక్షేమానికి ఎన్నో పథకాలను చంద్రబాబు ప్రభుత్వం అమలు చేసిందన్నారు . స్వర్ణయుగంలా టిడిపి ప్రభుత్వంలో మైనార్టీల సంక్షేమం సాగిందని, 2019లో అధికారంలోకి వచ్చిన వైసిపి ప్రభుత్వం టిడిపి చేపట్టిన సంక్షేమ పథకాలను పూర్తిగా నిలిపివేసి నిర్దిష్టం చేయడం రాష్ట్ర ప్రజలందరినీ తెలిసిందేనని పేర్కొన్నారు.

రాష్ట్రంలో 2011 జనాభా లెక్కల ప్రకారం 43.46 లక్షల మంది మైనార్టీలు ఉన్నారు. ఇందులో ముస్లింలు 36.18 లక్షలు, క్రిస్టియన్ లో 6.83 లక్షలు, సిక్కులు 0.10 లక్షలు, బుద్ధిస్టులు 0.04 లక్షలు, జైనులు 0.27 లక్షలు, పార్సీలు 0.04 లక్షలు ఉన్నారు అన్నారు. టిడిపి ప్రభుత్వ హయాంలో ప్రధానమంత్రి జన వికాస కార్యక్రమం, సిఎన్ఎస్ కింద 60:40 భాగస్వామ్యంలో భాగంగా రూ. 447.06 కోట్లు మంజూరు కాగా, రూ. 93.67 కోట్లతో 77 ప్రాజెక్టులను చేపట్టడం జరిగిందన్నారు. ఇందులో 10 జూనియర్ కళాశాలలు, 9 ఐటిఐ కళాశాలలు, 5 పాలిటెక్నిక్ కళాశాలలు, 18 రెసిడెన్షియల్ పాఠశాలలు, 35 హాస్టల్స్ మంజూరు చేయడం జరిగిందన్నారు. ఇందులో 16 ప్రాజెక్టులు పూర్తయ్యాయని, 13 నిర్మాణంలో ఉన్నాయని 43 ప్రారంభం కాలేదు అన్నారు. వైసిపి ప్రభుత్వం అధికారంలోకి వచ్చాక పెండింగ్ పనుల పూర్తిని గాలికి వదిలేసి, పనులన్నింటినీ నిలిపి చేశారని ద్వజమెత్తారు. విజయవాడలో రూ.80 కోట్లతో టిడిపి ప్రభుత్వం హజ్ భవనాన్ని మంజూరు చేస్తే వైసిపి ప్రభుత్వం హజ్ భవన నిర్మాణాన్ని అసలు పట్టించుకోలేదని విమర్శించారు. ఉర్దూ భవనాలు, పాది భానాల నిర్మాణానికి టిడిపి ప్రభుత్వం 342 ప్రాజెక్టులు మంజూరు చేశామని, 196 పూర్తయ్యాయని, 146 ప్రారంభం కాలేదని, రూ. 83.15 కోట్లు మంజూరు చేయడం జరిగిందన్నారు. వైసిపి ప్రభుత్వం కేవలం 46 ప్రాజెక్టుల మంజూరు చేసి, 2 ను మాత్రమే పూర్తి చేయడం మైనారిటీల పట్ల ఆ పార్టీకి ఉన్న వైఖరి స్పష్టం అవుతుందని అన్నారు. కడపలో హజ్ భవనం నిర్మాణం కోసం రూ. 24 కోట్లు మంజూరు చేశామని, రూ. 15 కోట్లతో 80 శాతం పనులు పూర్తి అయినప్పటికీ, గుంటూరులో క్రిస్టియన్ భవనం నిర్మాణం కోసం రూ. 16 కోట్లు మంజూరు చేసి, రూ. 10 కోట్లతో 50% పనులు టిడిపి ప్రభుత్వం పూర్తి చేస్తే, వైసిపి ప్రభుత్వం ఆ పనులను పూర్తిగా నిలిపివేసిందని అన్నారు. రాష్ట్రంలో 648 వక్స్ ఇన్స్టిట్యూషన్స్ నిర్మాణాలు, మరమ్మతుల కోసం రూ. 57.58 కోట్లతో పనులు చేపట్టి 60 శాతం పనులు పూర్తి చేయడం జరిగిందని, మూడు షాపింగ్ కాంప్లెక్స్ లను రూ. 1.65 కోట్లతో చేపట్టడం జరిగిందని తెలిపారు. ఈ స్కీంల పనులన్నింటినీ వైసిపి ప్రభుత్వం పూర్తిగా దిస్మిస్సినా చేసిందని ఫరూక్ విమర్శించారు. రాష్ట్రంలో గ్రాంట్ రూపంలో 2014 -2019 కాలంలో 977 చర్చిల నిర్మాణానికి రూ. 70.36 కోట్లు నిధులు మంజూరు చేసి, 377 పనులు పూర్తి చేయడం జరిగిందని ఇందుకోసం రూ. 56.55 కోట్లు ఖర్చు చేశామని తెలిపారు. మిగిలిన పనులను చేపట్టకుండా వైసిపి ప్రభుత్వం పూర్తిగా నిలిపివేసి మైనార్టీల సంక్షేమాన్ని గాలికి వదిలేసిందని విమర్శించారు. మైనార్టీలను ఆర్థికంగా నిలదొక్కునేలా చేసేందుకు బ్యాంకు లింకేజ్ ద్వారా రాయితీతో కూడిన వివిధ స్కీములను టిడిపి ప్రభుత్వం ప్రవేశపెట్టి 48892 మంది అబ్జిదారులకు రూ.278.44 కోట్ల అబ్జి చేకూర్చడం జరిగిందని, మైనార్టీలకు శిక్షణ ఉపాధి కల్పన కింద 41088 మంది అబ్జిదారులకు రూ.53.89 కోట్లు ఖర్చు చేశామని, స్కీమ్స్ లో లింక్ కింద క్రిస్టియన్ మైనార్టీలకు స్వయం ఉపాధి శిక్షణకు 2814 మంది అబ్జిదారులకు రూ.0.95 కోట్లు టిడిపి ప్రభుత్వం 2014-2019 లో ఖర్చు చేయగా, ఈ స్కీములన్నింటినీ కూడా దుర్మార్గపు వైసిపి ప్రభుత్వం దిస్మిస్సినా చేసిందని అన్నారు. రాష్ట్రంలోని వక్స్ ఆస్తుల పరిరక్షణ కోసం చంద్రబాబు సీఎంగా కూటమి ప్రభుత్వం ప్రత్యేక కార్యచరణతో ముందుకు సాగుతుందని పేర్కొన్నారు.

శ్రీ కాళహస్తిశ్వర సేవలో మార్కెట్ ప్రీసాద్



విభారీ న్యూస్ నంద్యాల మా ప్రతినిధి ఆగస్టు 06-: శ్రీ కాళహస్తిశ్వర స్వామిని నంద్యాల మార్కెట్ ప్రసాద్ దంపతులు మంగళవారం దర్శించుకున్నారు. శ్రావణ మాసం సందర్భంగా పార్వతి దేవి స్వరూప మైన శ్రీ జ్ఞాన ప్రసూనాంబిక దేవి సమేత శ్రీ కాళహస్తిశ్వర స్వామి దర్శనం చేసుకున్నారు. శ్రీ కాళహస్తి ఆలయం వద్దకు చేరుకున్న మార్కెట్ ప్రసాద్ కు శ్రీ కాళహస్తిదేవస్థానం అధికారులు వేదపండితులు వేదాశీర్వ చసం అందించారు. శ్రీ కాళహస్తి అధికారులు తీర్థప్రసాదాలు అందజేశారు.


శ్రీ లక్ష్మీనరసింహ (ఈరన్న) స్వామికి ప్రత్యేక పూజలు నిర్వహించిన శ్రీమతి బుట్టా రేణుక..



కొత్తాళం ఆగష్టు 6 విభారీ న్యూస్.. 6వతేదీన శ్రావణమాసం సందర్భంగా శ్రీ మతి బుట్టా రేణుక శ్రీ ఉరుకుండ ఈరన్న స్వామి వార్లను దర్శించుకొని స్వామికి ప్రత్యేక పూజలు నిర్వహించి వేద పండితుల ఆశీర్వాదంతీసుకున్నారు. ఈ కార్యక్రమంలో ఎమ్మిగనూరు నియోజకవర్గ వైఎస్ఆర్ సిపి ఇంచార్జ్ శ్రీమతి బుట్టా రేణుక, తనయుడు బుట్టా ప్రభులు ఆలయ ప్రధాన అర్చకులు ఈరప్ప స్వామి తదితరులు పాల్గొన్నారు..

ఎన్ని అడ్డంకులు వచ్చినా శిల్పా సేవాసమితి సేవలు

మాజీ ఎమ్మెల్యే శిల్పా రవిరెడ్డి



విభారీ న్యూస్ నంద్యాల మా ప్రతినిధి ఆగస్టు 06- ఎన్ని అడ్డంకులు ఎదురైనా శిల్పా సేవ సమితి సేవలు అగవని మాజీ ఎమ్మెల్యే శిల్పా రవి చంద్ర కిషోర్ రెడ్డి పేర్కొన్నారు. ఆయన మంగళవారం శిల్పా సేవా సమితి ఆధ్వర్యంలో పలువురికి అతి తక్కువ వడ్డీకి రుణాలు మంజూరు చేశారు. ఆయన మాట్లాడుతూ గత 25 సంవత్సరాలుగా నంద్యాల పట్టణంలో శిల్పా సేవాసమితి ఆధ్వర్యంలో ప్రజలకు సేవలను అందిస్తున్నది. ఇందులో భాగంగా గత 13 సంవత్సరాలుగా నిరంతరాయంగా మహిళాభివృద్ధిని కాంక్షిస్తూ శిల్పా మహిళా సహకార బ్యాంక్కు నెలకొల్పి అతితక్కువ వడ్డీలకు రుణాలను అందజేస్తూ మహిళల ఆర్థికాభివృద్ధికి చేయూత అందిస్తున్నది. ఇందులో భాగంగా నేడు 135 మంది మహిళలకు 21 లక్షల 18 వేల రూపాయల విలువగల చెక్ ను మాజీ ఎమ్మెల్యే శిల్పా రవిచంద్రకిషోర్ రెడ్డి చేతుల మీదుగా అందజేయడం జరిగింది. అలాగే టైలరింగ్లో శిక్షణ పొందిన 20 మందికి సర్టిఫికెట్లను అందజేశారు. నంద్యాలలో తాము గెలిచినా ఓడినా శిల్పా సేవసమితి సేవలు కొనసాగుతాయని పేర్కొన్నారు. గత 13 సంవత్సరాలుగా శిల్పా మహిళా సహకార బ్యాంక్ నిర్వహిస్తూ అనేక మంది పేద మహిళలకు అతి తక్కువ వడ్డీలకు రుణాలను అందజేస్తూ వారిని ఆర్థికంగా భరోపేతం చేస్తున్నామని పేర్కొన్నారు. ఈ కార్యక్రమంలో శిల్పా మహిళా సహకార బ్యాంక్ డైరెక్టర్ పూర్ణిమ, మేనేజర్ హరిలీల, శిల్పా సేవాసమితి సబ్బంది లక్ష్మీనారాయణ, సహదేవుడు, మహిళలు పాల్గొన్నారు